



కంఠాత్మకారులో పూజలు చేస్తున్న బీఆర్ఎస్ కార్యకర్తలు

చల్లా గెలవాలని ప్రత్యేక పూజలు

నడికూడ, నవంబర్ 4 : పరకాల ఎమ్మెల్యే చల్లా ధర్మారెడ్డి రాజీవ్ ఎన్నికల్లో లక్ష మెజార్టీతో గెలుపొందాలని కంఠాత్మకారు గ్రామంలోని ఆంజనేయ స్వామి ఆలయంలో బీఆర్ఎస్ నాయకులు, కార్యకర్తలు శనివారం ప్రత్యేక పూజలు చేశారు. అనంతరం ఇంటింటికీ వెళ్లి ప్రచారం నిర్వహించారు. బైకెలమై ర్యాలీ చేపట్టారు. కార్యక్రమంలో సర్పంచ్ రేకుల సతీష్, పార్టీ ఇన్చార్జి గోల్కొండ సదానందం, గుడికందుల శివ, గ్రామ అధ్యక్ష కార్యదర్శులు, బూత్ కమిటీ కన్వీనర్లు, కార్యకర్తలు పాల్గొన్నారు.

'పూటకో పార్టీ మార్చే 'రేపూల'ని నమ్మవద్దు'

గీసుగొండ, నవంబర్ 4 : పూటకో పార్టీ మార్చే రేపూరి ప్రకాశ్ రెడ్డి మాటలు నమ్మి ప్రజలు మోసపోవద్దని, అభివృద్ధికి మారు పేరు అయిన చల్లా ధర్మారెడ్డిని గెలిపించుకోవాలని బీఆర్ఎస్ యూత్ మండల అధ్యక్షుడు శిరిశి శ్రీకాంత్ అన్నారు. శనివారం ఆయన విలేజ్ లు తో మాట్లాడుతూ సర్పంచ్ లో నమ్మకున్న కార్యకర్తలను మోసం చేసి వరంగల్ పశ్చిమకు వెళ్లి, గత ఎన్నికల్లో అక్కడ పోటీ చేసి ఓడిపోయి, అక్కడున్న కార్యకర్తల నమ్మకాన్ని వమ్ముచేసి, ఇప్పుడు పరకాలకు వచ్చాడని అన్నారు. ఆయనను నమ్మి మళ్లీ ఇక్కడి వారు కూడా మోసపోవడం ఖాయమన్నారు. ప్రజలు, కార్యకర్తలు ఆలోచించాలని కోరారు. రాజకీయాల కోసమే రేపూరి ఇక్కడికి వచ్చాడని, ప్రజాసేవ చేయడం కోసం కాదన్నారు. కాంగ్రెస్ పార్టీ నాయకుల అతడు టిక్కెట్ కొనుక్కొని వచ్చాడని, ఇక్కడ ఓడిస్తామని బహిరంగంగా విమర్శలు చేస్తున్నారన్నారు. పరకాల అభివృద్ధి చల్లా ధర్మారెడ్డితోనే సాధ్యమవుతుందని ఆయన తెలిపారు.

ప్రశాంతంగా ప్రచారం చేసుకోవాలి

ఆత్మకూరు, నవంబర్ 4 : గ్రామాల్లో అన్ని రాజకీయ పార్టీల నాయకులు, కార్యకర్తలు ప్రశాంతంగా ఎన్నికల ప్రచారాన్ని నిర్వహించుకోవాలని ఈస్ట్ జోన్ డీసీపీ రవీందర్ సూచించారు. శనివారం రాత్రి మండలంలోని అక్కం పేట గ్రామంలో సీఐ రవి రాజు అధ్యక్షతన ఏర్పాటు చేసిన అన్ని రాజకీయపార్టీల సమావేశంలో ముఖ్య అతిథిగా డీసీపీ రవీందర్ పాల్గొని మాట్లాడారు. ప్రజాస్వామ్యంలో ఓటు వినియోగం బాధ్యత అన్ని పార్టీల నాయకులపై ఉందన్నారు. ఎన్నికల సమయంలో పోలీసులకు అందరూ సహకరించాలన్నారు. ఏదైనా సమస్య ఉంటే టోల్ ఫ్రీ నంబర్ 1950కు ఫోన్ చేయాలన్నారు. గొడవలు సృష్టించి, లా అండ్ ఆర్డర్ ఉల్లంఘన పాలిడితే క్రిమినల్ కేసులు నమోదు చేస్తామని హెచ్చరించారు. ఆత్మకూరు మండలంలోని సమస్యాత్మక గ్రామాలను గుర్తించామని, వాటిపై ప్రత్యేక బందోబస్తు ఏర్పాటు చేస్తామన్నారు. ఓటర్లను ఎలాంటి ప్రలోభాలకు, భ్రయభ్రాంతులకు గురిచేసినా కేసు నమోదు చేస్తామన్నారు. ఎన్నికలు ప్రశాంతంగా జరిగేలా అన్ని పార్టీల నాయకులు సహకరించాలని ఏసీపీ కిశోర్ కుమార్ కోరారు. సమావేశంలో ఎస్సై ప్రసాద్, పోలీస్ సిబ్బంది, రాజకీయ పార్టీల నాయకులు పాల్గొన్నారు.



మాట్లాడుతున్న డీసీపీ రవీందర్



నర్సక్కపల్లిలో మృతుడి అంత్యక్రియల్లో పాల్గొన్న నాగర్ల వెంకన్న

బాధిత కుటుంబానికి నాగర్ల పరామర్శ

నడికూడ, నవంబర్ 4 : మండలంలోని నర్సక్కపల్లి గ్రామంలో తాళ్లపల్లి రవి గౌడ్ గుండెపోటుతో మృతి చెందగా బాధిత కుటుంబాన్ని రైతు రుణ విమోచన కమిషన్ చైర్మన్ నాగర్ల వెంకటేశ్వరరావు శనివారం పరామర్శించారు. అంత్యక్రియల్లో పాల్గొని బాధితులను ఓదార్చారు. ఆయన వెంట సర్పంచ్ తిప్పర్తి సాంబశివారెడ్డి, ఉప సర్పంచ్ నాగర్ల ధర్మారావు, రైతు సంఘం నాయకులు వరకెల కిషన్ రావు, సూరపు రాజయ్య, శివ రావు పాల్గొన్నారు.

ఎమ్మెల్యే చల్లా రికార్డు గెలుపు ఖాయం

మున్సిపల్ చైర్పర్సన్ సోదా అనితారామకృష్ణ

పరకాల, నవంబర్ 4 : రానున్న అసెంబ్లీ ఎన్నికల్లో చల్లా ధర్మారెడ్డి నియోజకవర్గంలో మూడోసారి గెలిచి రికార్డు సాధిస్తారని మున్సిపల్ చైర్పర్సన్ సోదా అనితారామకృష్ణ అన్నారు. పట్టణంలోని పలు వార్డుల్లో ఎమ్మెల్యే చల్లా ధర్మారెడ్డి గెలుపు కోసం కౌన్సిల్లర్లు, బీఆర్ఎస్ నాయకులతో కలిసి శనివారం ఇంటింటా ప్రచారం నిర్వహించారు. ఈ సందర్భంగా 20వ వార్డులో మున్సిపల్ చైర్పర్సన్ పాల్గొని మాట్లాడుతూ రాష్ట్రంలో పేద, మధ్యతరగతి ప్రజల కోసం అనేక సంక్షేమ పథకాలను ప్రవేశపెట్టి, పారదర్శకంగా అమలు చేసిన ఘనత సీఎం కేసీఆర్ దేసినన్నారు. ఎమ్మెల్యే చల్లా ధర్మారెడ్డి



పరకాలలో ఇంటింటికీ తిరుగుతూ ప్రచారం నిర్వహిస్తున్న మున్సిపల్ చైర్పర్సన్ సోదా అనితారామకృష్ణ

పాలనలో పరకాల ప్రాంతం గణనీయమైన అభివృద్ధిని సాధించినన్నారు. ఉమ్మడి పాలకుల హయాంలో తరలివెళ్లిన రెవెన్యూ డివిజన్ ను తిరిగి తీసుకొచ్చిన ఘనత బీఆర్ఎస్ ప్రభుత్వానిదేనన్నారు. సెంట్రల్ లైటింగ్, ప్రతి వాడలో

అంతగ్రత రోడ్లు, మిషన్ భగీరథ ద్వారా ఇంటింటికీ రక్షిత మంచినీటిని సరఫరా, వంద పడకల దవాఖాన నిర్మాణం బీఆర్ఎస్ పాలనలో ఎమ్మెల్యే చల్లా ధర్మారెడ్డి పత్యేక చొరవతో చేపట్టినట్లు తెలిపారు. పదేండ్లలో పరకాల రూపురేఖలు మారాయన్నారు. ప్రజలను విపక్షాలు మోసం చేసేందుకు అసత్య ఆరోపణలు చేస్తున్నాయన్నారు. పట్టణ ప్రజలు వారి మాటలు నమ్ముద్దని, వారిని నమ్మి ఓట్లెన్నే నట్టిట్ట మునుగుతామని హెచ్చరించారు. అభివృద్ధి చేసిన ఎమ్మెల్యే చల్లాకు మరోసారి ఓటు వేసి అత్యధిక మెజార్టీతో గెలిపించాలని కోరారు. కార్యక్రమంలో బీఆర్ఎస్ పట్టణ అధ్యక్షుడు మడికొండ శ్రీను, మున్సిపల్ వైస్ చైర్మన్ రేగూరి విజయపాల్ రెడ్డి, వార్డు కౌన్సిల్లర్లు, బీఆర్ఎస్ నాయకులు పాల్గొన్నారు.

నేడు పలు గ్రామాల్లో ఎమ్మెల్యే చల్లా ధర్మారెడ్డి ప్రచారం

ఆత్మకూరు/దామెర, నవంబర్ 4 : ఆత్మకూరు మండలంలోని మూడు గ్రామాల్లో ఆదివారం పరకాల బీఆర్ఎస్ పార్టీ ఎమ్మెల్యే అభ్యర్థి చల్లా ధర్మారెడ్డి ఎన్నికల ప్రచారం నిర్వహించనున్నట్లు బీఆర్ఎస్ మండల అధ్యక్షుడు లేశకుల సంజీవరెడ్డి శనివారం ఒక ప్రకటనలో తెలిపారు. సాయంత్రం 6 గంటలకు కటాక్షపురం, రాత్రి 7 గంటలకు హాసుబుజుర్లు, రాత్రి 8 గంటలకు నీరుకుళ్ల గ్రామాల్లో ప్రచారం చేస్తారని పేర్కొన్నారు. మండలంలోని ముఖ్య నాయకులు, అధిక సంఖ్యలో పాల్గొనాలని ఆయన కోరారు. అలాగే, దామెర మండలంలో కూడా ఎమ్మెల్యే చల్లా ధర్మారెడ్డి ఉదయం కోగిల్లాయి, వెంకటాపురం, సింగరాజుపల్లి, ల్యాండ్లలో ఎన్నికల ప్రచారం చేస్తారని బీఆర్ఎస్ మండల అధ్యక్షుడు గండు రామకృష్ణ ఒక ప్రకటనలో తెలిపారు.

ప్రతిమకు డాక్టరేట్

దామెర, నవంబర్ 4 : మండలంలోని ఓగ్లాపురంలోని కేర్ కాలేజీ ఆఫ్ ఫార్మసీలో పని చేస్తున్న అసిస్టెంట్ ప్రొఫెసర్, హుజూరాబాద్ మండలం చెల్సార్ గ్రామానికి చెందిన తరుసహరి ప్రతిమ డాక్టరేట్ (పీహెచ్ డీ) పట్టా పొందారు. ఆమె రాజస్థాన్ లోని నెవార్ యూనివర్సిటీలో ఫార్మాస్యూటికల్ కెమిస్ట్రీలో ప్రొఫెసర్ డాక్టర్ టీ రామ్మోహన్ పర్యవేక్షణలో పరిశోధన పూర్తి చేశారు. కాగా, డాక్టరేట్ అందుకున్న ప్రతిమను కళాశాల యాజమాన్యం, కుటుంబ సంభ్యలు, మిత్రులు ఆభినందించారు.



'108'లో గర్భిణి ప్రసవం

దామెర, నవంబర్ 4 : దామెర మండలానికి చెందిన 108 వాహునంలో ఓ గర్భిణి ప్రసవించింది. శుక్రవారం రాత్రి ఆత్మకూరు మండలం నీరుకుళ్ల కందిబండకు చెందిన అర్జున్ అక్షరకు పురిటి నొప్పులు వచ్చాయి. దీంతో కుటుంబ సంభ్యలు దామెర 108 వాహునానికి కాల్ చేసి సమాచారం ఇచ్చారు. గర్భిణిని డెలివరీ కోసం వరంగల్ తరలిస్తుండగా మార్గమధ్యంలో నార్మల్ డెలివరీ జరిగి, ఆమె పండంటి మగబిడ్డకు జన్మనిచ్చింది. 108 సిబ్బంది ప్రథమ చికిత్స అందిస్తూ హనుమకొండ జీఎంహెచ్ కు తరలించారు. సమయస్ఫూర్తితో వ్యవారించి తల్లిబిడ్డ క్షేమంగా ఉండేలా చికిత్స అందించిన 108 సిబ్బంది ఈఎంబీ ఎంఓ జనరూఫ్ ఖాన్, ఫైట్ లీ టీ సాంబముర్తిని కుటుంబ సంభ్యలు, గ్రామస్థులు ఆభినందించారు.



తల్లి, బిడ్డను దవాఖానకు తరలిస్తున్న 108 సిబ్బంది

ఎమ్మెల్యే చల్లాకే మున్నూరు కాపుల మద్దతు

దామెర, నవంబర్ 4 : గ్రామాలను అన్ని విధాలుగా అభివృద్ధి చేసి, ప్రజలకు అండగా నిలిచిన బీఆర్ఎస్ అభ్యర్థి, ఎమ్మెల్యే చల్లా ధర్మారెడ్డికి దామెర మండలంలోని 14 గ్రామాలకు చెందిన మున్నూరు కాపులు సంపూర్ణ మద్దతు పలుకుతూ ఏకగ్రీవంగా తీర్మానం చేశారు. శనివారం మండలంలోని పసరగండలో అన్ని గ్రామాలకు చెందిన మున్నూరు కాపు కులస్థులు సర్పంచ్ మేడిపల్లి సాంబయ్య అధ్యక్షతన ఆత్మీయ సమావేశం నిర్వహించారు. ఈ సందర్భంగా మున్నూరు కాపు సంఘం నాయకులు మాట్లాడుతూ మున్నూరు కాపుల కష్టసుఖాలలో భాగస్వామ్యమై అండగా నిలిచిన ఎమ్మెల్యే చల్లా ధర్మారెడ్డిని ఈ ఎన్నికల్లో భారీ మెజార్టీ గెలిపిస్తామన్నారు. కొత్తగా వచ్చిన బీజేపీ అభ్యర్థి డాక్టర్ కాశీప్రసాద్ మున్నూరుకాపై నా ఏనాడు కులస్థుల కోసం పని చేయలేదన్నారు. ఇన్నేక్షన్ తమకు వెన్నుదన్నుగా ఉండి సంక్షేమ పథకాలను అందిస్తున్న ఎమ్మెల్యే చల్లా ధర్మారెడ్డికే తమ సంపూర్ణ మద్దతు ఉంటుందన్నారు. పరకాల గడ్డపై గులాబీ జెండా ఎగరడం ఖాయమన్నారు. ఎమ్మెల్యే చల్లా ధర్మారెడ్డికి భారీ మెజార్టీ వచ్చేలా సైనికుల్లా పని చేస్తామన్నారు. మండల వ్యాప్తంగా అన్ని గ్రామాలకు చెందిన మున్నూరుకాపులు ఈ సందర్భంగా చల్లా ధర్మారెడ్డికి మద్దతు ఇస్తున్నట్లు ఏకగ్రీవంగా తీర్మానం చేశారు. సమావేశంలో మున్నూరు కాపు నాయకులు మెంతుల రాజు, ఉప్పుల సత్యం, కొసనం సత్యనారాయణ, మాదాసు వెంకన్న, కాశిజీ సదానందం, పీపీఎస్ డైరెక్టర్ గుండా చంద్రమోహన్, తోట బాబు, గుండా రవి, మహేశ్, మజ్జారి రంగారావు, మేడిపల్లి కుమారస్వామి, శోభన్ రాజు, నాగరాజు, మంద మహేందర్ పాల్గొన్నారు.

పసరగండలో ఏకగ్రీవ తీర్మానం

ధర్మారెడ్డి గెలుపు కోసం పనిచేయాలి

మార్కెట్ కమిటీ మాజీ చైర్మన్ చింతం సదానందం

గీసుగొండ, నవంబర్ 4 : అసెంబ్లీ ఎన్నికల్లో పరకాల బీఆర్ఎస్ పార్టీ అభ్యర్థి చల్లా ధర్మారెడ్డి గెలుపు కోసం ప్రతి ఒక్కరూ పనిచేయాలని మార్కెట్ కమిటీ మాజీ చైర్మన్ చింతం సదానందం కోరారు. గ్రేటర్ 15వ డివిజన్ లోని మొగిలిచెర్ల, గోరెకుంట్ల గ్రామాల్లో శనివారం పార్టీ కార్యకర్తల సమావేశం నిర్వహించారు. ఈ సందర్భంగా ఆయన మాట్లాడుతూ పరకాలను అభివృద్ధి చేసిన నాయకుడిని గెలిపించుకుందామన్నారు. కొత్త వారు గెలిస్తే మనకు వచ్చేది ఏమి ఉండదన్నారు. పైగా అభివృద్ధి కుంటుంపడుతుందన్నారు. రాష్ట్రంలో కాంగ్రెస్ పార్టీ రోజురోజుకూ దిగాజారి పోతోందన్నారు. ఆ పార్టీ నాయకులను



సమావేశంలో మాట్లాడుతున్న చింతం సదానందం

నమ్మి మోసపోవద్దని సూచించారు. బీఆర్ఎస్ పార్టీని గెలిపించుకొని పరకాలను మరింత అభివృద్ధి చేసుకోవాలన్నారు. ప్రజలంతా బీఆర్ఎస్ వైపు ఉన్నారన్నారు. దేశంలో బీజేపీ కాలం చెల్లిందన్నారు. కార్యక్రమంలో డీసీపీ డైరెక్టర్ దొంగల రమేష్, కాంగ్రెస్ అకలపల్లి మనోహర్, సాసైటీ వైస్ చైర్మన్ శ్రీనివాస్ రెడ్డి, నాయకులు గజ్జి పార్తి, అచ్చ మధుకర్, లవ్ రాజ్, విజయ్ పాల్గొన్నారు.